
Ganeshastotram Ratnapanchakam 1

గణేశస్తోత్రమ్ రత్నపంచకమ్ ౧

Document Information



Text title : Ganeshastotram (Ratnapanchakam 1)

File name : gaNeshastotramratnapanchakam1.itx

Category : ganesha

Location : doc_ganesha

Author : Kalyanasevaka

Proofread by : Brahatha Mohan

Latest update : May 22, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 23, 2026

sanskritdocuments.org



గణేశస్తోత్రమ్ రత్నపంచకమ్ ౧



(రత్నపంచకే ప్రథమం రత్నమ్ |)

నత్వా యన్మునయ ఇహైవ యాన్తి సర్వే
నిర్విఘ్నం ప్రథమత ఏవ తన్నమామి |
బ్రహ్మద్యం సకలజగద్ గణేశరూపం
శ్రీరామం విమలమనన్తమేకవస్తు || ౧||

ప్రత్యక్షం త్వమసి గణేశ ! సర్వరూపో
బ్రహ్మ త్వం సకలమిదం సనామరూపమ్ |
కర్తా త్వం నిఖిలచరాచరస్య ధర్తా
హర్తా త్వం త్రిశివవిరఙ్చివిష్ణురూపః || ౨||

శ్రోతారం నిజమవ మాం సదైవ శిష్యం
వక్తారం హ్యవసి న కాఽపి మేఽత్ర శఙ్కా |
సర్వాస్త్యం సురనరసాధకాన్పితేవ
దిగ్భాగాత్సకలత ఏవ పాహి నిత్యమ్ || ౩||

సచ్చిత్త్వం సుఖఘనవాఙ్మయోఽద్వితీయో
విజ్ఞానం పరతరవస్తు దేవ ! సాక్షాత్ |
జ్ఞానం త్వం సకలమయో జగత్స్వరూపః
ప్రత్యక్షం శుభతమమూర్తిరేవ పూర్ణః || ౪||

మీమాంసా ద్వివిధా హి గౌతమమతం వైశేషికం యౌగికం
సాఙ్ఖ్యం వ్యాకరణం నిరుక్తమఖిలం ఛన్దోఽథ శిక్షాదిషట్ |
కల్ప జ్యోతిషనీతిధర్మవివిధా విద్యాః కలాః కీర్తనం
హ్యాయుఃకార్ముకవాస్తువేదవిషయాః శాఖా గణేశః స్వయమ్ || ౫||

బ్రహ్మ విష్ణుశ్చ రుద్రః సురపతిరనలో భూర్ముఖాః సప్తలోకాః
సూర్యస్త్యం చన్ద్రమాస్త్యం యమవరుణసురా విశ్వతశ్చక్షురేకః |
సర్వజ్ఞః సర్వశక్తిః సరిగమపథనిబ్రహ్మవీణాస్వరూప-

స్తవం నాథో హ్యత్మవిద్యా సకలసురమునిధ్యేయరూపో గురుస్తవమ్ ॥ ౬ ॥

త్రికాలాతీతస్తవం త్రిగుణరహితో హ్యత్రయవపు-
స్త్రిశక్తిరూమలం త్వం వియదనిలతేజోజలభువః ।
మహాయోగీ మౌనీ యమిహ సతతం ధ్యాయతి హృదా
స ఆత్మా సర్వేషాం సకలసురరూపస్తవమసి వై ॥ ౭ ॥

లమ్బోద్దరః ప్రకృతితః పురుషాత్పరోఽయం
విఘ్నాంతకో గణపత్తిర్జగతోఽస్య హేతుః ।
ఆవిర్భూతావ శివనన్దనరూపతోఽసౌ
సృష్టయాదికాల ఇహ భక్తజనావనార్థమ్ ॥ ౮ ॥

ఓం గం గణేశవరదం ప్రణమామి నిత్యం
లమ్బోద్దరం గజముఖం ధృతపాశహస్తమ్ ।
భక్తానుకమ్పితహృదం జగదీశ్వరం తం
ధ్యాయన్తి చాత్మహృదయే మునియోగినో యమ్ ॥ ౯ ॥

విద్యాకలాగుణనిధిం సకలార్థదం స-
చ్చిత్సౌఖ్యకన్దమమృతం ప్రభజామి పూర్ణమ్ ।
నిర్విఘ్నకారకమముం ను కలౌ ప్రసన్న -
మత్యల్పకాలభజనాత్స్వపదప్రదం తమ్ ॥ ౧౦ ॥

రక్తగన్ధరక్తపుష్పరక్తవస్త్రధారక-
మేకదన్తవక్రతుణ్ణ రక్తవర్ణశాఙ్కరమ్ ।
సూక్ష్మనేత్రశూర్పకర్ణకం హి మూషకధ్వజం
శ్రీగణేశ ! బుద్ధిదాయకం ముదా నమామ్యహమ్ ॥ ౧౧ ॥

ఏకదన్తాయ విద్మహే వక్రతుణ్ణాయ ధీమహి ॥
గణేశాయ నమస్తుభ్యం తన్నో దన్తిః ప్రచోదయాత్ ॥ ౧౨ ॥

నమస్తే వ్రాతపతయే నమో విఘ్నవినాశినే ॥
నమః ప్రమథపతయే నమః శివసుతాయ తే ॥ ౧౩ ॥

నమస్తే హ్యేకదన్తాయ చిచ్ఛ్చివరదమూర్తయే ॥
లమ్బోద్దర గణేశాయ శూర్పకర్ణాయ తే నమః ॥ ౧౪ ॥

శాస్త్రో దాన్తస్త్రితిక్షుర్గురుపదకమలే పూర్ణనిష్ఠః సుశిష్యః

పూర్ణాత్మానం గణేశం సకలభయహరం పూర్ణభక్త్యా విజానన్ ।
ధ్యాత్వా స్తుత్వాఽథ నత్వా నిరతిశయసుఖం తత్ప్రసాదాల్లభేత్సః
ప్రారబ్ధం వైవ తస్య క్షణికమపి తదా పూర్ణకల్యాణమూర్తేః ॥ ౧౫ ॥

కల్యాణ సేవకకృతం సుగణేశభక్త్యా
స్తోత్రం చిదక్షరసతో గణనాయకస్య ।
పాతాత్తథా సుమననాద్గణరాట్సుభక్త్యా
కల్యాణమత్ర సలభేచ్చిరశాన్తిసౌఖ్యమ్ ॥ ౧౬ ॥

ఇతి శ్రీసమర్థరామదాస-కల్యాణపదాన్విత-
కల్యాణసేవకప్రణీత రత్నపంచుకే ప్రథమం రత్నం గణేశస్తోత్రం సమూర్ణమ్ ।

Proofread by Brahatha Mohan

—
Ganeshastotram Ratnapanchakam 1
pdf was typeset on May 23, 2026
—

Please send corrections to sanskrit@cheerful.com

